

## ای سی سی اجلاس، گھریلو صارفین کیلئے گیس کی قیمتوں میں اضافے کا معاملہ مؤخر

اسلام آباد (جنگ نیوز) مشیر خزانہ عبدالحفیظ شیخ کی زیر صدارت اقتصادی رابطہ کمیٹی (ای سی سی) کے اجلاس میں گھریلو صارفین کیلئے گیس کی قیمتیں بڑھانے کا معاملہ مؤخر کر دیا گیا، آئندہ اجلاس میں گیس کی قیمتوں میں اضافے کی سموری کا دوبارہ جائزہ لیا جائے گا۔ تفصیلات کے مطابق مشیر خزانہ ڈاکٹر عبدالحفیظ شیخ کی زیر صدارت اقتصادی رابطہ کمیٹی کا اجلاس ہوا۔ اجلاس میں گھریلو صارفین کیلئے گیس کی قیمتیں بڑھانے کا معاملہ مؤخر کر دیا گیا، آئندہ اجلاس میں گیس کی قیمتوں میں اضافے کی سموری کا دوبارہ جائزہ لیا جائے گا۔ اجلاس میں گیس بل ادائیگی کی مد میں پاکستان سٹیل ملز کو 35 کروڑ روپے دینے کی منظوری دی گئی، وزارت خزانہ کو 8 کروڑ روپے کی سپلیمنٹری گرانٹ کی منظوری جبکہ ای گورننس منصوبے کیلئے 10 کروڑ جاری کرنے کی بھی منظوری دی گئی۔ ای سی سی نے سٹیٹ بینک کو ہاؤس بلڈنگ فنانس کمپنی کے حصص فروخت کرنے کی اجازت دیدی۔ اجلاس میں کارکے کے ساتھ سیٹلمنٹ معاہدے کی منظوری دے دی گئی، سیٹلمنٹ کے تحت پاکستان کے ذمہ ایک اعشاریہ 2 ارب ڈالر کے واجبات معاف کر دیئے گئے، پاکستان مورگیج ری فنانس کمپنی فنڈ کے قیام کیلئے بھی ایک کروڑ ڈالر کی منظوری دی گئی۔